

यो आकाशवाणी हो।

=

सुरुमा यस बुलेटिनका प्रमुख समाचार =

१. प्रधानमंत्री अनुसार कोलसेतु नीतिलाई स्वीकृति दिनु भारतको ऊर्जा सुरक्षालाई दहिलो बनाउनु हो।
२. “कोल-सेतु”लाई मन्त्रीपरिषद्का आर्थिक कार्यसमितिले निर्बाध, कुशल र पारदर्शी उपयोगका लागि दियो स्वीकृति
३. प्रधानमंत्री नरेन्द्र मोदीले सोमबार गर्नु हुनेछ जोर्डनको यात्रा।
४. लियोनेल मेस्सीको कार्यक्रमका आयोजक सतद्रु दत्ता परे पक्राउ।
५. मन्त्रीपरिषद्ले जनगणना सञ्चालनका लागि गन्यो बजेट स्वीकृत

1. प्रधानमंत्री - कोयला अनि खोपरा

प्रधानमंत्री नरेन्द्र मोदीले भन्नुभयो, केंद्रीय मंत्रीमंडलको कोलसेतु नीतिलाई स्वीकृति दिनु भारतको ऊर्जा सुरक्षालाई दहिलो बनाउनु साथै विकासलाई गति दिने दिशामा एउटा महत्वपूर्ण कदम हो।

श्री मोदीले हिजो सोशियल मीडिया पोस्टमा उल्लेख गर्नुभयो, कोलसेतु नीतिले कोलाको सुचारू, कुशल र पारदर्शी उपयोगलाई सक्षम बनाउनकालागि एउटा नयाँ बाटो खोल्नेछ। उहाँले अझ भन्नुभयो, यसले व्यापार गर्नमा सुविधा हुनेछ साथै घरेलू उपलब्धता बढ्नेछ अनि आयातित कोलाबाट निर्भरता कमि हुनेछ।

श्री मोदीले अझ थप बताउनु भयो, मंत्रीमंडलको वर्ष 2026 कोलागि खोपराको न्यूनतम समर्थन मूल्यमा वृद्धि गरिने निर्णयले नरिवल उत्पादन गर्ने किसानहरूको आमदानी बढ्नका साथै खोपरा उत्पादनलाई पनि प्रोत्साहन मिल्नेछ। उहाँले भन्नुभए अनुसार सरकार देशभरि रहेका किसानहरूको जीवन स्तरलाई सुदृढ बनाउन प्रतिबद्ध छ।

2. प्रधानमंत्री – केरला चुनाव

प्रधानमंत्री नरेन्द्र मोदीले केरला मा स्थानीय निकाय चुनावमा राष्ट्रीय लोकतान्त्रिक गठबन्धन (एनडीए) का उम्मेदवारहरूका पक्षमा मतदान गर्ने राज्यका जनता प्रति आभार व्यक्त गर्नुभएको छ। एक सामाजिक सञ्जाल पोस्टमा उहाँले आज भन्नु भयो, तिरुवनन्तपुरम नगर निगममा गठबन्धनले प्राप्त गरेको जनादेश केरलाको राजनीति मा एक महत्वपूर्ण क्षण हो। प्रधानमंत्री मोदीले अझ भन्नुभयो, पार्टीले तिरुवनन्तपुरमको विकासतर्फ काम गर्नेछ र जनताको जीवनको सुगमता बढाउने प्रयास गर्नेछ। यस चुनावमा पार्टीका कार्यकर्ताहरूलाई उनीहरूको कठिन परिश्रमको लागि धन्यवाद पनि दिनुभएको छ।

3. मन्त्रीपरिषद् – कोइला र जनगणना

मन्त्रीपरिषद्का आर्थिक कार्यसमितिले कोला खण्डहरूको निलामी नीति “कोल-सेतु” लाई निर्बाध, कुशल र पारदर्शी उपयोगका लागि स्वीकृति दिएको छ। यसले विभिन्न औद्योगिक प्रयोग र निर्यातका लागि कोला खण्डहरूको निलामीको नयाँ माध्यम तयार गरेको छ। यसको उद्देश्य स्रोतको निष्पक्ष उपलब्धता र अधिकतम उपयोग सुनिश्चित गर्नु हो।

नयाँ दिल्लीमा मन्त्रीपरिषद्का निर्णयहरूको जानकारी दिँदै सूचना तथा प्रसारण मन्त्री अश्विनी वैष्णवले भन्नु भयो, यो नीति २०१६ को गैर-नियमित क्षेत्र खण्डहरूको निलामी नीतिमा कोल-सेतु माध्यम थपेर दीर्घकालीन आधारमा कोला खण्डहरूको आवंटनको अनुमति दिनेछ। यसबारे मन्त्री वैष्णवले भन्नुभयो

मन्त्रीपरिषद्ले जनगणना २०२७ सञ्चालनका लागि एघाह हजार सात सय अठाह करोड रुपैयाँको बजेट स्वीकृत गरेको छ। मन्त्री वैष्णवले भन्नु भयो कि जनगणना दुई चरणमा सञ्चालन हुनेछ र यो पहिलो डिजिटल जनगणना हुनेछ। स्वतन्त्रता प्राप्तिपछि यो आठौँ जनगणना हुनेछ। यसबारे मन्त्री अश्विनी वैष्णवले भन्नुभयो

भारतको जनगणनालाई विश्वकै सबैभन्दा ठूलो प्रशासनिक र सांख्यिकीय अभ्यास मानिन्छ। यसमा जाति गणना पनि समावेश हुनेछ। जनगणना डेटा मोबाइल एप्लीकेशनको माध्यमबाट संकलन गरिनेछ। यस कार्यमा करिब तीस लाख कर्मचारी सहभागी हुनेछन्।

यस जनगणनामा सम्पूर्ण देशको जनसंख्या समावेश हुनेछ। प्रक्रियामा प्रत्येक घरमा गई विभिन्न प्रश्नावलीमा फर्त गृह सूचीकरण, आवास

जनगणना र जनसंख्या गणनाको सर्वेक्षण गरिनेछ।

4. संसद हमलाको वार्षिकी आज

देश आज संसदलाई रक्षा गर्दै आफ्नो प्राण बलिदान गर्ने सुरक्षाकर्मीहरूलाई श्रद्धांजलि अर्पित गरिरहेको छ। वर्ष 2001 मा आजकै दिन संसदमा आतंकी हमला भएको थियो। उपराष्ट्रपति अनि राज्यसभाका सभापति सी.पी. राधाकृष्णन, प्रधानमंत्री नरेन्द्र मोदी, लोकसभा अध्यक्ष ओम बिरला, केंद्रीय मंत्री साथै संसदका सदस्यगणले आज संसद भवन परिसरमा शहीद सुरक्षाकर्मीहरूलाई पुष्पांजलि अर्पित गर्नु भयो।

5. प्रधानमंत्रीको विदेश यात्रा भ्रमण

प्रधानमंत्री नरेन्द्र मोदीले सोमबार जोर्डनको यात्रा गर्नु हुनेछ। उहाँको यो यात्रा जोर्डनका राजा अब्दुल्ला द्वितीय बिन अल हुसैनको निमन्त्रणामा हुँदैछ। प्रधानमंत्री मोदीको यो पहिलो यात्रा दुवै देशबीच कूटनीतिक सम्बन्ध स्थापना भएको ७५ औँ वर्षको अवसरमा भएको हो।

यस यात्रामा राजनीतिक, आर्थिक र रणनीतिक क्षेत्रहरूमा द्विपक्षीय सहयोगको प्रगतिको समीक्षा हुने अपेक्षा गरिएको छ, जसमा विशेषगरी पश्चिम एशियामा क्षेत्रीय स्थिरतामा ध्यान केन्द्रित गरिनेछ।

6. मेस्सी भारत भ्रमण

पश्चिम बंगालको सल्ट लेकस्थित युवा भारती स्टेडियममा दिग्गज फुटबल खेलाडी लियोनेल मेस्सीको कार्यक्रमको आयोजक सतद्रु दत्तालाई पक्राउ गरिएको छ। कार्यक्रमको क्रममा ठूलो मात्रामा अशान्ति र तोडफोड भएकोले यो गिरफ्तारी गरिएको हो। अधिकारीहरूले बताएअनुसार घटनाको प्रारम्भिक अनुसन्धान जारी छ र अवस्था अब सामान्य भएको छ।

7. निर्वाचन आयोग – विशेष मतदाता सूची पर्यवेक्षक

निर्वाचन आयोगले आठ प्रमुख राज्यहरूमा मतदाता सूचीहरूको विशेष गहिरो पुनरावलोकन (SIR) को निगरानीका लागि विशेष मतदाता सूची पर्यवेक्षक नियुक्त गरेको छ। यी पर्यवेक्षकहरू पश्चिम बंगाल, तमिलनाडु, उत्तर प्रदेश, गुजरात, केरल, मध्य प्रदेश, छत्तीसगढ़ र राजस्थानमा तैनाथ गरिएको छ। आयोगले भनेको छ, पर्यवेक्षकहरूले आफ्नो काम सुरु गरिसकेका छन्। यी पर्यवेक्षकहरू फेब्रुअरी २०२६ मा अन्तिम मतदाता सूची प्रकाशनसम्म सम्बन्धित राज्यहरूमा उपस्थित रहनेछन्।

8. संयुक्त राष्ट्र पर्यावरण कार्यक्रममा भारत

केन्याको नैरोबीमा संयुक्त राष्ट्र पर्यावरण सभा (UNEP) को सातौँ सत्रमा भारतले जंगलको आगोको विश्वव्यापी व्यवस्थापन सुदृढ पार्ने विषय अपनायो। भारतले पेश गरेको यस प्रस्तावलाई सदस्य देशहरूको व्यापक समर्थन प्राप्त भयो। यसले विश्व स्तरमा जंगलको आगोबाट बच्न जोखिमसँग तत्काल सामना गर्न आवश्यकताको वैश्विक मान्यता दिएको छ। पर्यावरण, वन तथा जलवायु परिवर्तन मन्त्रालयले भनेको छ, जंगलको आगो विश्व स्तरमा सबैभन्दा गम्भीर वातावरणीय चुनौतीहरूमध्ये एक बन्न पुगेको कुरामा भारतले जोड दिएको छ।

9. छत्तीसगढ़ – अमित शाह

केन्द्रीय गृहमन्त्री अमित शाहले आज छत्तीसगढ़को जगदलपुरमा बस्तर ओलम्पिकको समापन समारोहलाई सम्बोधन गर्नुभयो। उहाँले भन्नुभयो, अर्को वर्ष जब बस्तर ओलम्पिक आयोजना हुनेछ, तबसम्म छत्तीसगढ़को बस्तर क्षेत्रसहित सम्पूर्ण देश नक्सलमुक्त भइसकेको हुनेछ।

अन्त्यमा यस बुलेटिनका प्रमुख समाचार पुनः एक पटक:

१. प्रधानमंत्री अनुसार कोलसेतु नीतिलाई स्वीकृति दिनु भारतको ऊर्जा सुरक्षालाई दृढिलो बनाउनु हो।
२. “कोल-सेतु”लाई मन्त्रीपरिषद्का आर्थिक कार्यसमितिले निर्बाध, कुशल र पारदर्शी उपयोगका लागि दियो स्वीकृति
३. प्रधानमंत्री नरेन्द्र मोदीले सोमबार गर्नु हुनेछ जोर्डनको यात्रा।
४. लियोनेल मेस्सीको कार्यक्रमका आयोजक सतद्रु दत्ता परे पक्राउ।
५. मन्त्रीपरिषद्ले जनगणना सञ्चालनका लागि गन्यो बजेट स्वीकृत